

شیخ الحدیث حافظ ثناء اللہ مدنی

تلمیذ حضرت محدث رپرٹی

دارالافتاء

مسئلہ میراث از قسم مناسخہ

راجہ محمد صدیق احمد قصبہ ڈنگہ ضلع کجرات سے لکھتے ہیں:

”محترم جناب حافظ صاحب،

السلام علیکم ورحمۃ اللہ وبرکاتہ! تقسیم وراثت کا ایک مسئلہ درپیش ہے۔

لڑنے ایک جائیداد بمقدار ۵ مرلہ تقریباً خریدی۔ ۱۹۱۳ء میں فوت ہوا۔ اس کے

بعد بیٹوں ب' ج، د نے اسے تقسیم نہ کیا اور نہ ہی بیٹیوں ر' اس نے کچھ پایا۔

البتہ بیٹیوں نے ۱۹۲۲ء میں ایک قطعہ بمقدار ۳ مرلہ اشتراک سے خریدا۔ پھر ۱۹۳۵ء

میں ب' د نے اشتراک سے بمقدار ۶ مرلہ خریدا۔ اسی طرح جائیداد کے دو قطعے بمقدار ۲، ۴

مرلے ب' ج، د نے اشتراک سے خریدے۔ ان میں سے ب' ۱۹۲۶ء میں فوت ہوا اور

لاولدرہا۔ ج ۱۹۳۷ء میں فوت ہوا۔ ۱۹۴۵ء میں، س ۱۹۶۷ء میں اور س ۱۹۶۲

میں فوت ہوئی۔ اس طرح سے ج کا کلونا بیٹاش ۱۹۴۷ء میں موجود تھا۔ د کی

دو بیٹیاں ص، ض ہیں۔ س لاولدرہی۔ جبکہ س کی ایک بیٹی ط ہے۔

امر مسئلہ میں ۱۹۴۷ء کے مطابق س، ض، ط کے درمیان تقسیم کی نوعیت

کیا ہوگی؟ مزید برآں ۱۹۴۵ء میں شریعت کا نفاذ نہ تھا۔ ۱۹۴۹ء میں قرارداد مقاصد

کے ماتحت عملدرآمد ہوا۔ ۱۹۶۱ء میں عائلی قوانین کا اطلاق ہوا اور پوتے کی وراثت کا

مسئلہ بنا۔ جبکہ ص، ض نے جائیداد منقولہ مکمل طور پر ب' ج، د کی حاصل کی یا غصب کی۔

جواب ذرا جلد ہی دیجیے، جزاکم اللہ۔ والسلام!“

اے ترکہ تقسیم ہونے سے پہلے کسی وارث کے فوت ہوجانے کے سبب اس کے حصہ کا اگلے وارثوں کی طرف منتقل

ہوجانا اسے مناسخہ کہتے ہیں۔

الجواب بعون الوهاب:

صورتِ مسئلہ کو واضح کرنے کے لیے ہم پہلے کچھ تفتیحات وضع کرنا مناسب

سمجھتے ہیں جو حسب ذیل ہیں:

تنقیح ا: سوال میں جن اشخاص کو 'ا'، 'ب'، 'ج'، 'د'، 'ه'، 'س'، 'ش'، 'ص'، 'ض' اور 'ط' سے ذکر کیا گیا ہے، ہم ان کو انہی حروف سے فرضی ناموں احمد، بلال، جمیل، داؤد، رابعہ، سائرہ، شفیق، صفیہ، رضیہ اور طاہرہ سے تعبیر کرتے ہیں۔

تنقیح ب: چونکہ فوت شدگان درج ذیل ترتیب سے دنیا سے گئے ہیں،

اس لیے مناسخہ کی اسی ترتیب سے ہم نے شکلیں قائم کی ہیں یعنی: I (احمد) ۱۹۱۳ء
II (سائرہ) ۱۹۲۲ء - III (داؤد) ۱۹۲۵ء - IV (بلال) ۱۹۲۶ء -

V (رابعہ) ۱۹۶۷ء - VI (جمیل) ۱۹۷۴ء

تنقیح ج: مناسخہ کی ترتیب سے ۶ نقشے ہم ذیل میں دے رہے ہیں جن سے یہ معلوم ہوگا کہ ہر شخص کے فوت ہونے کے بعد اس کے وارثان کون کون تھے اور ان کے حصے کیا تھے؟

یہ نقشے حسب ذیل ہیں:

احمد ۱۹۱۳ء

احمد ۱۹۱۳ء میں فوت ہوا، تو اس کے وارثان

یمن لڑکے بلال، جمیل اور داؤد تھے جبکہ بیٹیاں

رابعہ اور سائرہ تھیں۔ وراثت کا اصل مسئلہ ۸ سے

بنا۔ جس کی تصحیح ۱۱۲ سے ہوئی۔ لہذا ہر بیٹے کو

۲۸-۲۸ اور ہر بیٹی کو اس کا نصف ۱۲-۱۲

ملا۔ جس کی دلیل قرآن مجید کی یہ آیت ہے:

”يُوصِيكُمُ اللَّهُ فِي أَوْلَادِكُمْ لِلرَّجُلِ الْمَوْلَىٰ

	۸	۱۱۲	
I	۲	۲۸	لڑکا بلال
	۲	۲۸	لڑکا جمیل
	۲	۲۸	لڑکا داؤد
	۱	۱۲	لڑکی رابعہ
	۱	۱۲	لڑکی سائرہ

لِلْمَوْلَاتِ اثْنَتَيْنِ «الآية»: (الترساء: ۱۱)

”اللہ تعالیٰ تمہیں تمہاری اولادوں کے بارے میں وصیت کرتے ہیں کہ

ایک لڑکے کو دو لڑکیوں کے برابر حصہ دیا جائے!“

(س) سائرہ ۱۹۲۲ء

احمد کی اولاد میں سب سے پہلے فوت ہونے والی سائرہ ہے۔ اس کے ورثہ میں بھائی بلال، جمیل، داؤد۔ بہن رابعہ اور ایک بیٹی طاہرہ ہے۔ تصحیح مسئلہ کے لیے دو کوساٹ سے ضرب دی۔ ۱۴ عدد حاصل ہوا۔ اس میں سے تینوں بھائیوں کے دو، دو اور بہن کا ایک حصہ ہے جبکہ بیٹی (طاہرہ) نصف کی وارث

۱۴ = ۷ × ۲		
۲	}	بھائی بلال
۲		بھائی جمیل
۲		بھائی داؤد
۱		بہن رابعہ
۷	۱	بیٹی طاہرہ

II

ہے۔ کیونکہ قرآن کریم میں ہے:

”وَأَنَّكَ أَنتَ وَوَأَحَدَةٌ فَلَهَا النِّصْفُ - الْآيَةُ: (النساء، ۱۱)“

کہ اگر وارث ایک لڑکی ہو تو اسے کل جائیداد کا نصف ملے گا۔“

بہن بھائیوں کے وارث ہونے اور ان کے حصوں کی دلیل قرآن کریم کی

یہ آیت ہے:

”وَأَنَّكَ أَنتَ وَوَأَحَدَةٌ رَجُلًا وَنِسَاءً فَلِلذَّكَرِ مِثْلُ

حَظِّ الْأُنثِيَيْنِ - الْآيَةُ: (النساء، ۱۱)“

کہ اگر ورثا، بہن بھائی ہوں تو مذکر کو درخت کے برابر ملے گا۔“

تصحیح مسئلہ ۱۴ سے بنا جو ورثا، کے حصوں پر پورا پورا تقسیم ہوتا ہے۔ مزید

کسی عمل کی ضرورت نہیں۔

(د) داؤد ۱۹۲۵ء - ۵۴۳ - ۲۸ × ۱۵ = ۴۲۰

احمد کی اولاد میں سے سائرہ کے بعد فوت ہونے والا لڑکا داؤد ہے۔ اس کے ورثہ میں بھائی بلال، جمیل، بہن رابعہ، بیٹی صفیہ، رضیہ اور بیٹی رضیہ۔ تصحیح مسئلہ کے لیے ۴ کو ۳ سے ضرب دی۔ حاصل ۱۵ ہوا

۵۶	۲	بھائی بلال
۵۶	۲	بھائی جمیل
۲۸	۱	بہن رابعہ
۱۴۰	۵	بیٹی صفیہ
۱۴۰	۵	بیٹی رضیہ
محروم	محروم	بھانجی طاہرہ

III

پھر مناسخہ کے اصول سے ۲۲۰ عدد حاصل ہوا۔ اس میں بلال کو ۵۶، جمیل کو ۵۶، رابعہ کو ۲۸، بیٹی صفیہ کو ۱۲۰، بیٹی رضیہ کو ۱۲۰ حصے آئے۔ بھانجی طاہرہ محروم ہوگی۔ کیونکہ یہ ذوی الارحام میں سے ہے۔

(ب) بلال ۱۹۲۶

۱۶۸

= ۵۶ × ۳

احمد کی اولاد میں سے دائرہ	۱۱۲	۲	بھائی جمیل
کے بعد فوت ہونے والا بلال ہے۔	۵۶	۱	بہن رابعہ
اس کے درناؤ میں بھائی جمیل، بہن	محروم	محروم	بھتیجی صفیہ
رابعہ، بھتیجی صفیہ، رضیہ اور بھانجی	محروم	محروم	بھتیجی رضیہ
طاہرہ ہیں۔ اصل مسئلہ ۳ سے بنا۔	محروم	محروم	بھانجی طاہرہ
مناسخہ کے اصول سے تصحیح مسئلہ			

کے لیے ۵۶ میں ضرب دی تو حاصل ۱۶۸ ہوا۔ اس میں سے جمیل کو ۱۱۲۔ اور رابعہ کو ۵۶ حصے ملے۔ بھتیجی صفیہ، بھتیجی رضیہ اور بھانجی طاہرہ محروم ہوں گی، کیونکہ

۱۵ مناسخہ کی تعریف عاشرہ گزشتہ میں گزر چکی ہے۔ اس کا اصول یہ ہے کہ وراثت تقسیم ہونے سے پہلے جب میت کا کوئی وارث بھی فوت ہو جائے تو اس وارث کے ترکہ کے کل حصص کی تصحیح اور پہلی میت کے ترکہ میں سے اس کے حصے کی نسبت دیکھی جائے گی۔ اگر ان میں نسبت تسادی کی ہو تو پھر کل حصص کی تصحیح اسی طرح رہے گی۔ مزید عمل کی ضرورت نہیں۔ اور اگر اس کے ترکہ کی تصحیح اور پہلی میت سے ملنے والے حصے کی نسبت توافق کی ہو (توافق یہ ہوتا ہے کہ دونوں کا کوئی مشترکہ عاثر اعظم منکل سکے) تو اس تصحیح کو عاثر اعظم پر تقسیم کر کے حاصل کو میتِ ثانی کے حصہ میں ضرب دیں گے۔ اور اگر نسبت تباین کی ہو، جیسے یہاں ہے، تو میتِ اول کے ترکہ میں میتِ ثانی کے حصے اور میتِ ثانی کی تصحیح مسئلہ کو آپس میں ضرب دیں گے، تو یہ عدد میتِ ثانی کے ترکہ کا صحیح عدد ہوگا۔ صورتِ بالائیں تباین کی نسبت ہے۔ لہذا تصحیح مسئلہ (۱۵) کو میتِ ثانی کے حصہ (۲۸) میں ضرب دی تو حاصل ۲۲۰ ہوا۔ جو صحیح عدد ہے۔

یہ ذوی الارحام ہیں۔

س (رابعہ) ۱۹۶۷ء

۵۶

احمد کی اولاد میں سے بلال کے بعد
رابعہ فوت ہوئی۔ اس کے ورثاء میں بھائی جمیل،
بھتیجی صفیہ، بھتیجی رضیہ اور بھانجی طاہرہ ہیں۔
اس کا حصہ وراثت میں ۵۶ تھا۔ بھائی عصبہ
ہونے کی بنا پر کل مال کا وارث ہے۔ بھتیجیاں

کل مال	بھائی جمیل
محرورم	بھتیجی صفیہ
محرورم	بھتیجی رضیہ
محرورم	بھانجی طاہرہ

۷

اور بھانجی ذوی الارحام ہیں، جو عصبہ کی موجودگی میں محروم ہوتی ہیں۔

ج (جمیل) ۱۹۲۲ء

احمد کی اولاد میں سے رابعہ کے بعد فوت
ہونے والا جمیل ہے۔ اس کے ورثاء میں ایک
لڑکا کا شفیع، دو بھتیجیاں صفیہ اور رضیہ ہیں۔
اور ایک بھانجی طاہرہ ہے۔ اس کا حصہ وراثت
میں ۱۱۲ تھا۔ لڑکا عصبہ بنفہ ہے جو کل مال کا
وارث ہوگا۔ بھتیجیاں اور بھانجی ذوی الارحام


کل مال	بیٹا شفیع
محرورم	بھتیجی صفیہ
محرورم	بھتیجی رضیہ
محرورم	بھانجی طاہرہ

۷

ہیں، لہذا محروم رہیں گی۔

تفصیح ۵: احمد نے ۵ مرلہ زمین چھوڑی۔ اس کے بعد دو بیٹیوں رابعہ اور سائرہ نے
۱۹۲۲ء میں ایک قطعہ ۳ مرلہ اشتراک سے خریدا۔ اسی طرح دو بیٹیوں بلال اور داؤد نے
۱۹۳۵ء میں ایک قطعہ ۶ مرلہ اشتراک سے خریدا کیا۔ اور اسی طرح دو قطعے ۴ مرلہ اور ۲ مرلہ
تینوں بیٹیوں بلال، جمیل اور داؤد نے مل کر خریدے۔ واضح رہے کہ اصل ترکہ ۵ مرلہ ہی تھا۔
جس میں احمد کے کل ورثاء شریک تھے۔ بعد میں خرید شدہ قطعے صرف ان تینوں کا
ترکہ شمار ہوگا جنہوں نے مل کر خرید کیے تھے۔ دوسرے اس میں احمد کے تعلق سے وارث ہونگے۔
بلکہ ان کی وراثت میت کے قرب کی بنا پر مستقل حیثیت سے ہوگی۔ ہم نے اسی وضاحت کے
مطابق احمد اور اس کی اولاد کے ملکیتی قطعے کی تقسیم درج ذیل نقشے میں کردی ہے اور بقدرت

نظر کسی کی جائد ادویں دوسرے فوت شدگان کے وارث ہونے کی بنا پر، یا کسی نئی ملکیت کے اضافے کی وجہ سے ملکیت میں زیادتی جمع کرتے رہے ہیں۔ مکمل نقشہ ملکیت اور موجودہ زندہ وارثان کے حصے ملاحظہ فرمائیں:



(ب) اولاد فوت شدہ ۱۹۳۶

ہم نے شریعتِ محمدیہ کے مطابق سائل کے سوال کا تفصیلی جواب دے دیا ہے اور ہم اسی کے مکلف ہیں۔ ہمارے نزدیک شریعتِ محمدیہ (دعویٰ صاحبہما الصلوٰۃ والسلام) چودہ سو سال سے نافذ ہے، جس کی پابندی حاکم و محکوم دونوں کے لیے ضروری ہے۔ جو قانون اس شریعت کے منافی ہوگا وہ مسلمانوں کے نزدیک کوئی حیثیت نہیں رکھتا۔ لہذا سائل نے جو سوال شریعت کے نفاذ اور عدم نفاذ کا اٹھایا ہے وہ بے معنی ہے۔

قراردادِ مقاصد ۱۹۴۹ء سے پہلے، بلکہ پاکستان بننے سے قبل بھی شریعتِ محمدیہ نافذ تھی۔ اور ۱۹۴۹ء کے بعد، اسی طرح ۱۹۶۱ء کے بعد بھی تمام و کمال نافذ ہے۔ اسے کوئی منسوخ نہیں کر سکتا۔ یہ ختمِ نبوت کا مسئلہ ہے۔ کوئی نیابنی آسکتا ہے اور نہ شریعتِ محمدیہ میں ترمیم کر سکتا ہے۔ رسول اللہ صلی اللہ علیہ وسلم کے بعد اب فترت کا کوئی دور نہیں ہے۔ آپ کی شریعت باقی ہے اور تاقیامت باقی رہے گی۔

آپ کا ارشادِ گرامی ہے:

”مَا كَانَ مِنْ مِّيرَاثٍ فِيسَمَةِ فِي الْجَاهِلِيَّةِ فَهُوَ عَلَى قِسْمَةِ الْجَاهِلِيَّةِ وَمَا كَانَ مِنْ مِّيرَاثٍ أَدْرَكَهُ الْإِسْلَامُ فَهُوَ عَلَى قِسْمَةِ الْإِسْلَامِ“

(سنن ابن ماجہ، مشکوٰۃ ص ۲۶۵)

کہ ”جو میراث دورِ جاہلیت میں تقسیم ہو چکی وہ ہر چکی اور جس میراث کو اسلامی دور نے پایا وہ اسلامی طریقہ اور شریعت کے مطابق تقسیم ہوگی۔ واللہ ولی التوفیق!

ہذا ما عندي والله اعلم بالصواب!

زر سالانہ ختم ہونے کی اطلاع کے بعد رقم بذریعہ منی آرڈر فی الفور ارسال فرمائیں یا آئندہ شمارہ بذریعہ وی۔ پی۔ پی وصول کرنے کیلئے تیار رہیں۔ شکریہ!